

सरकार के आदेशों की खुलेआम धज्जियां उड़ा रहे जेडीए और हाऊसिंग बोर्ड में प्रतिनियुक्ति पर बैठे इंजीनियर्स!

-कार्यालय संवाददाता-
जयपुर। जलदाय विभाग के इंजीनियर्स को जयपुर विकास प्राधिकरण और राजस्थान हाउसिंग बोर्ड की कुर्सी इन दिनों कुछ ज्यादा ही रास आ रही है। प्रतिनियुक्ति पर लगे इन इंजीनियर्स का जलदाय विभाग ने जनवरी माह में अन्यत्र तबादला कर दिया था, परन्तु इन्होंने 4 माह बाद भी कुर्सी छोड़ने के बजाय अदालत तक का दरवाजा खटखटा दिया। ताज्जुब यह है कि जेडीए और हाऊसिंग बोर्ड ने भी इन इंजीनियर्स को रिलीव नहीं किया, जिसकी आड़ लेकर पिछले 4 माह से यह अफसर पुरानी कुर्सी पर जमे हुए हैं। जबकि जलदाय मंत्री कन्हैयालाल चौधरी और अतिरिक्त मुख्य सचिव भास्कर ए. सावंत भी इन्हें रिलीव होने तक के आदेश दे चुके हैं।

हैरानी की बात यह है कि गत 29 अप्रैल को जलदाय विभाग में इन इंजीनियर्स को चेतावनी नोटिस जारी किया, तत्काल रिलीव होने के आदेश दिए थे, परन्तु एक भी इंजीनियर ने अपनी कुर्सी नहीं छोड़ी। गौरतलब है कि

- जनवरी माह के तबादला आदेशों की पालना नहीं करने वाले अफसरों को जलदाय विभाग ने 29 अप्रैल को नोटिस जारी करके तत्काल रिलीव होने के आदेश दिए थे, परन्तु हैरानी की बात है कि, एक भी इंजीनियर ने अपनी कुर्सी नहीं छोड़ी
- जयपुर विकास प्राधिकरण में लगे एक्स.ई.एन दिनेश कूकना को ट्रिब्यूनल कोर्ट से स्टे नहीं मिला तो तबादला रूकवाने हाइकोर्ट पहुंच गए, परन्तु अदालत ने जब उन्हें ट्रांसफर आदेश की पालना नहीं करने पर फटकार लगाई तो याचिका वापस ले ली
- उधर राजस्थान हाउसिंग बोर्ड में अधिशाषी अभियंता रामनिवास सिंघल और लखन सिंह मीणा समेत कई इंजीनियर्स भी जलदाय विभाग के तबादला आदेशों की पालना नहीं की और अपनी कुर्सी पर जमे रहने के लिए ट्रिब्यूनल कोर्ट से स्टे तक लेना चाहा

जयपुर विकास प्राधिकरण में दिनेश कूकना, आवासन मंडल में रामनिवास सिंघल, लखन सिंह मीणा और गीतराम मीणा अभी भी डटे हुए हैं।

सिंघल इन दिनों अवकाश पर चल रहे हैं, इन्होंने तबादला आदेशों पर स्टे लेने के लिए अपने मूल जलदाय विभाग को ही राजस्थान सिविल सेवा प्राधिकरण (रेट) में चुनौती दे डाली। इन्होंने दलील दी थी कि, जलदाय विभाग ने उनकी सहमति लिए बिना अन्यत्र तबादला किया है जो कि गलत है, इस पर ट्रिब्यूनल ने कहा कि जलदाय

विभाग अलग से आदेश निकालकर इनका तबादला कर सकता है। परंतु जलदाय विभाग ने भी उनका दोबारा ट्रांसफर ही नहीं किया। उनके साथ कार्यरत अभियंता लाखन सिंह मीणा बिना किसी स्टे ऑर्डर ही अपनी मर्जी से पुरानी कुर्सी पर जमे हुए हैं। आवासन मंडल ने जब सिंघल और लखन सिंह को रिलीव करने के बजाय 3 अन्य जलदाय इंजीनियर्स की प्रतिनियुक्ति रद्द की तो उनमें से एक एक्स.ई.एन. गीताराम मीणा भी ट्रिब्यूनल से स्टे ले आए।

सबसे ज्यादा रोचक मामला, जयपुर विकास प्राधिकरण में देखने को मिला। यहां प्रतिनियुक्ति पर लगे अधिशासी अभियंता दिनेश कूकना का तबादला करके जलदाय विभाग ने जब अन्यत्र लगाया तो उन्होंने सरकार के आदेशों की पालना ही नहीं की। जेडीए में पी.एच.ई. की 2 पोस्ट है, जिनका चार्ज अकेले कूकना के पास ही था। इन्होंने भी ट्रिब्यूनल कोर्ट पहुंचकर स्टे लेने की कोशिश की। मामला उलझाने के लिए इन्होंने जलदाय विभाग द्वारा जेडीए में लगाए गए अधिशासी

अभियंता नीरज पिपलोदा को भी पार्टी बना दिया। जब ट्रिब्यूनल कोर्ट से राहत नहीं मिली तो राजस्थान हाईकोर्ट की सिंगल बेंच में भी स्टे लेने के लिए पहुंच गए।

हाईकोर्ट में गत 9 मई को सुनवाई के दौरान अदालत ने दिनेश कूकना पर नाराजगी जताते हुए 4 माह बाद भी रिलीव नहीं होने का कारण पूछा। उनकी ओर से दी गई दलीलों पर कोर्ट ने नाराजगी जताई, जिसके बाद कूकना ने अपनी याचिका विडोई कर ली।

गौरतलब है कि, जलदाय विभाग के अतिरिक्त मुख्य अभियंता और अतिरिक्त सचिव संदीप शर्मा ने गत 29 मई को जनवरी माह के तबादला आदेशों की पालना नहीं करने वाले इंजीनियर्स को चेतावनी नोटिस जारी किया था। साथ ही उनसे 3 दिन में स्पष्टीकरण भी मांगा कि, आखिर उन्होंने जलदाय विभाग के 15 जनवरी 2025 के तबादला आदेशों की पालना क्यों नहीं की। आप तुरंत प्रभाव से जयपुर विकास प्राधिकरण से वर्तमान पदस्थान स्थान के लिए एकमुश्त होवें।

राजकीय चिकित्सालय में टूटी-नल चोरी करने वाला गिरफ्तार

जयपुर। रामगंज थाना पुलिस ने कार्रवाई करते हुए राजकीय चिकित्सालय में टूटी-नल चोरी करने की वारदात करने वाले एक शातिर चोर फिरोज उर्फ मक्खी को गिरफ्तार किया है और उसके पास से चोरी की गई

बारह नल-टूटी भी जब्त की गई है। फिलहाल आरोपी से पूछताछ की जा रही है। पुलिस उपायुक्त जयपुर (उत्तर) राशि डोगरा डूडी ने बताया कि रामगंज थाना पुलिस ने कार्रवाई करते हुए राजकीय चिकित्सालय में टूटी-नल चोरी करने की वारदात करने वाले शातिर चोर फिरोज उर्फ मक्खी निवासी रामगंज को गिरफ्तार कर उसके पास से चुराई गई बारह नल-टूटी बरामद की है। आरोपित नशा करने का आदि है और राज्ती के लिए 27 अप्रैल को राजकीय चिकित्सालय रामगंज जयपुर से नल-टूटी चुराई थी। आरोपित के खिलाफ कई थानों में आपराधिक मामले दर्ज हैं। पुलिस पूछताछ में और भी कई वारदातें खुलने की आशंका जताई जा रही है।

अवैध मादक पदार्थ गांजे की सप्लाई करने वाले तीन सप्लायरों को पकड़ा



हरमाडा थाना पुलिस ने अवैध मादक पदार्थ गांजा की सप्लाई करने वाले तीन सप्लायरों को गिरफ्तार किया है।

जयपुर। पुलिस कमिश्नरेट की ओर से चलाए जा रहे ऑपरेशन क्लीन स्वीप के तहत हरमाडा थाना पुलिस ने कार्रवाई करते हुए अवैध मादक पदार्थ गांजा की सप्लाई करने वाले तीन सप्लायरों को धर-दबोचा है और उनके पास से 1 किलो 800 ग्राम अवैध मादक पदार्थ गांजा सहित परिवहन में प्रयुक्त एक दुपहिया वाहन भी जब्त किया है। फिलहाल आरोपियों से पूछताछ की जा

- 1 किलो 800 ग्राम अवैध मादक पदार्थ गांजा जब्त**

रही है। पुलिस उपायुक्त जयपुर पश्चिम अमित कुमार ने बताया कि ऑपरेशन क्लीन स्वीप के तहत हरमाडा थाना पुलिस ने कार्रवाई करते हुए अवैध मादक पदार्थ गांजा की सप्लाई करने वाले सप्लायर लक्की सिंह,दिनेश सिंह

और विकास बैरवा को गिरफ्तार किया है और तीनों ही आरोपी हरमाडा इलाके के रहने वाले हैं।

पुलिस ने आरोपियों के पास से 1 किलो 800 ग्राम अवैध मादक पदार्थ गांजा सहित परिवहन में प्रयुक्त एक दुपहिया वाहन बरामद किया है। पुलिस आरोपियों से अवैध मादक पदार्थ की खरीद-फरोख्त के बारे में पूछताछ करने में जुटी है।

दुपहिया वाहन चुराने वाला वाहन चोर गिरफ्तार

जयपुर। बस्सी थाना पुलिस और जिला स्पेशल टीम जयपुर पूर्व (डीएसटी)ने कार्रवाई करते हुए दुपहिया वाहन चुराने वाले एक वाहन चोर को गिरफ्तार किया है और उसके पास से चुराए गए दो दुपहिया वाहन भी जब्त किए गए हैं। आरोपी के खिलाफ पूर्व में कई आपराधिक मामले दर्ज हैं। फिलहाल आरोपी से पूछताछ की जा रही है।

पुलिस उपायुक्त जयपुर पूर्व तेजस्वनी गौतम ने बताया कि बस्सी थाना पुलिस और जिला पूर्व डीएसटीने कार्रवाई करते हुए दुपहिया वाहन चुराने वाले अभिषेक मीणा निवासी दौसा हाल खोनागिरियां जयपुर को गिरफ्तार कर उसके पास

से चुराए गए दो दुपहिया वाहन बरामद किए गए हैं। गिरफ्तार वाहन चोर अभिषेक मीणा कारिये से इन्दिरा गांधी नगर जगतपुरा में रहता है और यहां रह कर में प्राइवेट काम भी करता है। जिससे कोई शक भी नहीं करता और जब गांव से किसी को चोरी की बाइक की जरूरत होती है वह अपने साथी दिन व रात के समय बाइक चोरी करके लाते है जिसको वह गांव जाकर 5 से 10 हजार रुपये बेच देते है। और वापस जयपुर में आकर वारदात करते है। अब तक करीब 6-7 बाइक चोरी की है। पुलिस पूछताछ में और भी कई वारदातें खुलने की आशंका जताई जा रही है।

बरसों से बंद राहें अब हो रहीं आसान, राहत का दूसरा नाम बना रास्ता खोलो अभियान

जिला कलक्टर डॉ. जितेन्द्र कुमार सोनी स्वयं कर रहे अभियान की मॉनिटरिंग

जयपुर। मुख्यमंत्री भजनलाल शर्मा के निर्देशों की अनुपालना में जयपुर जिले में रास्ता खालो अभियान का प्रभावी संचालन किया जा रहा है। रास्ता खोलो अभियान के सफल क्रियान्वयन एवं

के तहत जिला प्रशासन ने समझाइश एवं सहमति से गांवों, खेतों और ढाणियों के बरसों से बंद पड़े एक हजार 87 रास्ते खुलवाए गए हैं।

नोडल अधिकारी देवेन्द्र कुमार जैन

- 6 महीने से भी कम समय में जयपुर जिला प्रशासन ने खुलवाए 1 हजार 87 रास्ते**

- सहमति एवं समझाइश से प्रत्येक तहसील में हर सप्ताह खुलवाए जा रहे 3 रास्ते**

अधिक से अधिक आमजन को लाभार्णित करने के लिए जिला कलक्टर डॉ. जितेन्द्र कुमार सोनी स्वयं अभियान की लगातार मॉनिटरिंग कर रहे हैं। यही कारण है कि 6 महीने से भी कम समय में जयपुर जिला प्रशासन ने अभियान के तहत 1 हजार से अधिक रास्ते खुलवाने में कामयाबी हासिल की है।

अतिरिक्त जिला कलक्टर एवं अभियान को नोडल अधिकारी देवेन्द्र कुमार जैन ने बताया कि जिला कलक्टर सोनी के निर्देशन में प्रत्येक तहसील में हर सप्ताह 3 रास्ते खुलवाकर लाखों ग्रामीणों को राहत प्रदान की जा रही है। अभियान

ने बताया कि 15 नवंबर 2024 से 11 मई 2025 तक अभियान के तहत जिले में फागी तहसील में सर्वाधिक 88 रास्ते खुलवाए गए हैं। वहीं, अभियान के तहत जयपुर तहसील में 4 रास्ते, कालवाड़ तहसील में 8 रास्ते, अमेर तहसील में 60 रास्ते, जमशोरामगढ़ तहसील में 49 रास्ते, आंधी तहसील में 55 रास्ते, बस्सी तहसील में 56 रास्ते, तूंगा तहसील में 43 रास्ते खुलवाए गए।

वहीं, शाहपुरा तहसील में 70 रास्ते, जोबनेर तहसील में 64 रास्ते, किशनगढ़-रेनवाल तहसील में 52 रास्ते, फुलेरा तहसील में 58 रास्ते, रामपुरा-डाबड़ी



तहसील में 44 रास्ते, जालसू तहसील में 35 रास्ते, चौमूं तहसील में 76 रास्ते, सांगानेर तहसील में 26 रास्ते खुलवाए गए उन्होंने ने बताया कि चाकसू तहसील में 64 रास्ते, कोटखावदा तहसील में 46 रास्ते, माधोराजपुरा तहसील में 60 रास्ते, ददू तहसील में 57 रास्ते एवं मौजामाबाद तहसील में 72 रास्ते खुलवाए गए। उन्होंने बताया कि जिला कलक्टर डॉ. जितेन्द्र कुमार सोनी ने अधिकारियों को रास्ता खोलो अभियान के तहत बंद रास्ते

खुलवाए जाने के पश्चात खोले गए रास्तों पर प्रवेल, सी.सी. रोड़ बनवाये जाने की कार्यवाही भी जल्द से जल्द अमल में लाने के निर्देश दिये हैं, इन निर्देशों की अनुपालना में अधिकारीय्थानों पर प्रवेल रोड बनाने की कार्यवाही भी आरंभ की जा चुकी है। वहीं, जिन रास्तों के वाद न्यायालय में विचारधीन है परिवादियों द्वारा संबंधित न्यायालय से ही अनुरोध प्राप्त किया जाएगा। ग्रामीण क्षेत्रों में रास्तों की भूमि पर अतिक्रमण को लेकर

जनसुनवाई के दौरान बड़ी संख्या में परिवाद प्राप्त होते हैं। रास्तों को लेकर न्यायालय में भी वाद दायर किए जाते रहते हैं। ऐसे प्रकरणों में निरन्तर बढ़ोतरी होने से आमजन को न्यायालय के चक्कर लगाने एवं जन-धन की हानि होने के साथ-साथ क्षेत्र की कानून व्यवस्था भी प्रभावित होती है। इसलिए प्रशासन ने रास्ते सम्बन्धी समस्याओं के निराकरण के लिए 'रास्ता खोलो अभियान' चलाने का निर्णय लिया गया।

सार-समाचार

पक्षी चिकित्सालय बेबी केयर वार्ड और ट्रीटमेंट सेंटर का उद्घाटन



जयपुर। राजस्थान जन मंच ट्रस्ट पक्षी चिकित्सालय के बैनर तले हेम सोशल फाऊंडेशन के सहयोग से मालवीय नगर में बेबी केयर यूनिट और ऑपरेशन थिएटर का शुभारंभ से किया गया। पक्षी चिकित्सालय के संस्थापक कमल लोचन ने बताया कि हेम सिस्कोरिटीज लिमिटेड के संस्थापक हेम चंद जैन की पहल पर जीव दया कार्यक्रम के तहत छोटे बच्चों की स्पेशल केयर के लिए पक्षी चिकित्सालय में बेबी केयर यूनिट और ट्रीटमेंट सेंटर का निर्माण किया गया। उद्घाटन समारोह में हेम सोशल फाउंडेशन की ओर से आनंद शर्मा व बृजेंद्र जैन तथा पक्षी चिकित्सालय की ओर से सुनील गुप्ता, रितु लोचन, सौम्यता, राकेश, भारत, ओम आदि वॉलंटियरों ने भाग लिया। राजस्थान जन मंच ट्रस्ट के संस्थापक कमल लोचन में इस अवसर पर बताया कि माता-पिता से बिछड़ गए या रोगी बच्चों को अलग वार्ड में रखा जाता है ताकि उनकी स्पेशल केयर किया जा सके घ बड़ी उम्र के पक्षियों के साथ बच्चों को नहीं रखा जा सकता घ हेम सोशल फाऊंडेशन की ओर सीएसआर मैनेजर आनंद शर्मा तथा कार्यकारी सदस्य बृजेंद्र जैन ने विचार व्यक्त करते हुए कहा कि हेम फाउंडेशन द्वारा सेवा और परमार्थ कार्यों के लिए हेमचंद जैन द्वारा इस संस्था का गठन किया गया है। सुनील गुप्ता ने अतिथियों को दुपट्टा उड़ा कर अभिनंदन किया रितु लोचन ने धन्यवाद ज्ञापित किया वेंटरनरी टीम सदस्य राकेश ने वर्ल्ड के बारे में जानकारी प्रदान की। अंत में समाजसेवी हेम चंद जैन को स्मृति स्वरूप मोमेटो उनके प्रतिनिधियों को प्रदान किया गया।

पेंशनर समाज की बैठक में डॉक्टरों ने घुटना प्रत्यारोपण की जानकारी दी



जयपुर। राजस्थान पेंशनर समाज उप शाखा मालवीय नगर की आर. सी. कटारा की अध्यक्षता में आयोजित बैठक में अनाथालय संस्था के सदस्य गिरीश मेहता और अनीसा शर्मा ने संस्था द्वारा अनाथ बच्चों के भरण पोषण कार्यों की जानकारी देते हुए संस्था कार्यों विस्तार से बताया। अध्यक्ष कटारा ने अनाथ बच्चों के लिए ग्यारह सौ रुपये का अंशदान दिया। बैठक में गिरी देवी हॉस्पिटल के डॉ प्रतुल जैन एवं डॉ पंकज झा ने घुटने प्रत्यारोपण के सम्बन्ध में विस्तार से जानकारी दी, जिसमे वजन कम रखने, खान पान हल्की रखने, सीढ़ी कम चढ़ने, आदि के बारे में बताया। घुटने टेढ़े होने पर कमर के बल चलने वालों को घुटने का ऑपरेशन जरूरी है। अधिक कैल्शियम स्टोन बनाता है। पेंशनर समाज, मालवीय नगर के उप सचिव बाबू लाल गुप्ता ने गर्मियों के दौरान पक्षियों के लिए पानी और आहार व्यवस्था जानकारी देते हुए संस्था के वार्षिक कार्य क्रम जुलाई माह में होने की जानकारी दी और आगामी एक माह में आने वाले उत्सव, त्योहारों के बारे में बताया। मुख्य संरक्षक आर बी गुप्ता ने पक्षियों निमित 5100 रुपयों की आर्थिक सहायता प्रदान की। इस अवसर पर इस माह में जिनका जन्मदिन है और जो मीटिंग में पहली बार आये है उनका माला पहनाकर स्वागत किया गया। बैठक में पेंशनरों ने कहानी, कविता, चुटकुले सुनाकर सभी का पूरा मनोरंजन किया। सचिव प्रीतम दास अरोड़ा ने आगामी मीटिंग 14 जून को 5 बजे से होने की जानकारी दी। अरोड़ा ने बताया बैठक में पहलवानों में निर्दोष लोगों को हत्या पर पर श्रद्धांजलि अर्पित की गई। चार सदस्यों के समुति शेष पर दो मिनट का मौन रख कर श्रद्धांजलि दी। अध्यक्ष ने धन्यवाद ज्ञापित किया।

महापौर कुसुम यादव ने घर-घर परिण्डा अभियान शुरू किया



जयपुर। हेल्प एण्ड सर्व ट्रस्ट द्वारा रविवार को जयपुर के आराध्य श्रीगोविंददेवजी के मंदिर प्रांगण से पक्षियों के लिए निःशुल्क परिण्डे वितरण कार्यक्रम का शुभारम्भ किया गया। ट्रस्ट संरक्षक अजय यादव पूर्व पार्षद व चेयरमैन व निदेशक नीरज चतुर्वेदी ने बताया कि गर्मी को देखते हुए पक्षियों के लिए 500 परिण्डे वितरित किये गए। अभियान के दौरान हजारों की संख्या में परिण्डे वितरित किए जाएंगे। शुभारम्भ कार्यक्रम में कुसुम यादव महापौर नगर निगम जयपुर हेरिटेज, बालमुकुन्द आचार्य विधायक हवामहल पार्षद संतोष कवर स्नेहलता शर्मा ट्रस्ट संरक्षक कौशल गुप्ता राजकुमार चतुर्वेदी नन्द लाल शर्मा किशन जागिड़ माया तंवर, लखन साहू हरजिन्दर सिंह (पन्पू सरदार) हेमा थापा विष्णु मीणा कोमल रेखा जसवंत सिंह बुद्धिप्रकाश नरथ्, लोकेश निगम विशाल व ट्रस्ट अन्य सदस्य मौजूद रहे।

सेना के जवानों के लिए रक्तदान शिविर



जयपुर। मानव अधिकार सहायता संघ राजस्थान एवं राज शोल्डर रिहैबिलिटेशन क्लिनिक एवं फिजियो यूनिटी क्लब के द्वारा जयपुर में निःशुल्क रक्तदान शिविर का आयोजन किया गया। मानव अधिकार सहायता संघ के प्रदेश अध्यक्ष डॉ विश्वेश दवे ने बताया कि रक्तदान शिविर में 80 यूनिट रक्त एकत्रित किया गया। डॉ दवे ने बताया कि यह रक्त भारतीय सेना के जवानों के लिए भारत पाकिस्तान युद्ध में होने वाली क्षतिपूर्ति हेतु पहुंचाया जाएगा।शिविर में डॉक्टर रोहित गोयल सीनियर ऑर्थोपेडिक सर्जन एवं डॉक्टर गौरव अग्रवाल सीनियर फिजियोथैरेपिस्ट मौजूद रहे।

पक्षियों के लिए परिंडा अभियान शुरू

जयपुर। ट्रस्ट संचालक बालमुकुन्द आचार्य ने बताया कि ट्रस्ट द्वारा जगह जगह 5100 परिंडे लगाए जाएंगे तथा वितरण किये जायेंगे। पीण्डुक पार्क में विभिन्न पेड़ों पर परिंडे लगाए गए तथा उनमें चुगुणा पाली डाला गया। इस अभियान में नगर निगम चैयरमेन माणक शर्मा, राज विश्नोई, विक्रम सिंह चौहान सहित ताल कटोरा एवं कदम्भ कुण्ड विकास समिति अध्यक्ष मनीष सोनी, धर्मेन्द्र सिंह, अनिल गुर्जर, सुभाष बिंवल, मनोज शर्मा, राजकुमार पाठक, भरत महावर, स्नेहलता शर्मा, चित्रा चौहान आदि पर्यावरणप्रेमी उपस्थित रहे।